

## మోర్టీ వంటెన విషాదం

## ప్రజల పాలిట ఉద్దేశ్యపూర్వక నిర్లక్ష్య నేరం

గుజరాత్ లోని మోర్టీలో తీగల వంటెన కుప్పకూలిన ఘటనలో స్త్రీలు, పిల్లలు, వృద్ధులతో సహా వందలకొలది ప్రజలు మరణించటం తీవ్రంగా కలచివేస్తోంది. (పత్రిక ముద్రణకు వెళ్తున్న ఈ సమయానికి మృతులు 141 మంది అని చెప్తుండగా, ఆ సంఖ్య మరింతగా పెరగనుంది.) వీరి విషాద మరణంపట్ల 'జనశక్తి' తీవ్ర సంతాపం వ్యక్తం చేస్తూ, మృతుల బంధువులకు సానుభూతి తెల్పుతోంది.

గుజరాతీయుల నూతన సంవత్సరాది తొలినాడే జరిగిన ఈ ఘోర దుర్ఘటనను ప్రమాదంగా సరిపెట్టుకోలేము. 150 సం॥ల నాటి 230 మీటర్ల తీగల వంటెన నిర్వహణ పట్ల పాలకులు, ఉన్నతాధికార యంత్రాంగం ఉద్దేశ్యపూర్వక

నిర్లక్ష్యంగా ఉండటమే - ఇంత మంది మృత్యువాత పడటానికి కారణమైంది. ప్రైవేటు యాజమాన్యం, లాభాపేక్ష, నియంత్రణ లేని అధికారగణాలతో పాటు ప్రజల ప్రాణాల పట్ల లక్ష్యంలేని పాలకుల విధానాల ఫలితంగానే ఇలాంటి ఘటనలు పదే పదే పునరావృతమౌతున్నాయి. ఘటన జరిగిన తర్వాత విచారణ కమిటీల ఏర్పాటు, తృణ మోపణమో పరిహార ప్రకటనలు, కంటితుడుపు చర్యలతో సరిపెట్టటమే జరుగుతూ వస్తోంది. 600 అడుగుల ఉక్కుమనిషి విగ్రహాలను నెలకొల్పటంలో చూపిన శ్రద్ధలో కొంతైనా పాలకులు, ప్రజల ప్రాణాలు కాపాడటంలో చూపగలిగితే ఇలాంటి విషాదాలను ఎంతో కొంత నివారించటం సాధ్యమౌతుంది.

★★★★★

